

## Eżami ghall-Warrant ta' Avukat

(Parti bil-miktub)

il-Hamis 15 ta' Jannar 2015

(It-tweġibiet iridu jkunu kollha bil-Malti. Sakemm ma jkunx indikat xort'ohra fil-każ ta' persuna bi bżonnijiet specjali, il-hin massimu biex wieħed iwieġeb kemm għal parti A kif ukoll għal parti B hu ta' tliet sīgħat.)

### Parti A

Wieġeb għal tlieta biss minn dawn li ġejjin billi tabbozza:

1. I-atti meħtiega biex titlob it-thassir, fl-interess ta' kreditur, ta' kuntratt ta' trasferiment favur terzi ta' proprietà tad-debitur li sar b'qerq tal-jeddijiet tal-kreditur.
2. I-atti meħtiega biex (a) tifdi cens perpetwu rivedibbli; u (b) biex l-ex-direttarju jiż-banka l-prezz tal-fidwa. Fisser ukoll x'effett ikollha l-fidwa fuq (i) servitù ta' mogħdija li tolqot il-proprietà misfdija u (ii) obbligazzjoni, stipulata fil-kuntratt originali li bih inħolqot l-enfitewsi, biex isiru benefikati fuq l-istess proprietà.
3. (a) tweġiba għal talba għat-ghaqqa ta' sentenza ta' żgumbrament favur il-klijent tiegħek mogħtija mill-Prim' Awla tal-Qorti Ċivili u s-smiġħ mill-ġdid tal-kawża minħabba applikazzjoni hażina tal-ligi (art. 811(e) tal-Kodiċi ta' Organizzazzjoni u Proċedura Ċivili); u (b) tweġiba għal talba għad-twaqqif tal-esekuzzjoni tas-sentenza attakkata sakemm idumu għaddejjin il-proċeduri ta' ritrattazzjoni.
4. (a) ittra ġudizzjarja ghall-ħlas ta' dejn cert, likwidu u li għalaq biex jinkiseb titolu esekuttiv taħt l-art. 166A tal-Kodiċi ta' Organizzazzjoni u Proċedura Ċivili; u (b) ittra ġudizzjarja biex issejjah lil min għamel weġħda ta' bejgħ ta' immobбли lill-klijent tiegħek sabiex jersaq għall-pubblikazzjoni tal-kuntratt ta' bejgħi.
5. I-att meħtieg biex issir talba għal rimedju ghax il-klijent tiegħek igħid illi nkiser il-jedd tiegħu għat-tgawdija ta' hwejġu mħares taħt il-Kostituzzjoni ta' Malta u l-Konvenzjoni għall-Protezzjoni tad-Drittijiet tal-Bniedem u tal-Libertajiet Fondamentali.
6. appell quddiem il-Qorti tal-Appell Kriminali minn sentenza tal-Qorti tal-Magistrati illi ikkundannat lill-klijent tiegħek għal-xahrejn prigunnerija għax naqas milli jħallas lil martu s-somma stipulata f'kuntratt ta' separazzjoni personali bħala manteniment għaliha u għal uliedhom.

## **Parti B**

Wiegeb għal mistoqsija waħda biss minn dawn li ġejjin:

1. (a) X'mizuri għandu jimplimenta avukat biex jara illi s-servizzi tiegħu ma jinqedie ix-bihom min ifittex li jaħsel flus ġejjin minn attivitjet il-leċċi u (b) x'għandu jagħmel avukat meta jintebah, wara li jkun beda jassisti klijent, li dak il-klijent qiegħed jinqeda bis-servizzi tiegħu ghall-hasil ta' flus?
2. Sa fejn jista', jekk jista', avukat jagħti pubblicità lill-uffiċċju professjonali tiegħu?
3. X'għandu jagħmel avukat jekk klijent jitkolbu jappella minn sentenza kontra tiegħu għalkemm il-klijent stess jaf illi ma għandux raġun u l-appell irid jagħmlu biss biex jaħli ż-żmien u jivvessa lill-parti l-oħra?